

OTTUBRU, 1939

Harsa fuq it-tigri ta' Varsavja.

Ottubru kiebi! wsalt did-darba mdejjaq
 Ghax sibt dak li ma xtaqtx: hemm fost il-ħlejjaq;
 Sibt xmajjar kbar ta' dmugh u mħuħ ħosbiena,
 İlħna jittallbu mħabba, maħfra, ħniena!
 Sibt ulied jibku, lil missierhom tilfu,
 Ohrajin sejrın għall-qbid, f'qalbhom jaħilfu
 Bis-sewwa jew bid-dnewwa r-rebħa tagħhom:
 Ħil'thom u deh'nhom b'xejn ħadd ma jirbaħhom.
 Jaħkem sultan in-niket fid-dar fqira
 Ghax ġiet il-Mewt; u bħalma rħama kbira
 Tinzel mill-ġħoli w kollox tgħaffegħ taħtha,
 Hekk ħajjiet shaħ b'mingilħa l-Mewt ilmaħtha
 Tishaq u teqred, toġħla w tifrāħ bihom,
 Imbagħad, minxura fl-art, fid-demm tħallihom.
 U hemm f'dawħ id-djar għonja fejn, ferrieħa,
 Min jaħ kemm qlub thennew fil-bews, mistrieħa,
 Min jaħ kemm għajnejn sbiħ għoxew, bla sabar,
 Jaħasra! l-lum waqgħet ħemda ta' qabar.
 Ma għadħiex iżjed, kull fil-ghodu kmieni
 Tixref ix-xemx u ddawwal il-wiçç ħieni
 Ta' xbejba t'għoxrin sena, tbigh is-saħħa,
 Xħin, maż-żerniq, toħroġ fit-tieqa tagħħa.
 Ma għadħiex iżjed l-għanja tal-ħaddiema
 Tidwi fis-skiet, xħieda ta' l-oġħna sliema;
 Imbierek dak is-sajf, b'dawlu ħaraqhom,
 Imbierek il-ħobż bnin miksub b'għaraqhom!
 U lanqas għadħa, taħt l-għata mostura,
 Għad-dawl inemnem, ġo knisja miġbura,
 Tmur b'qima l-kotra titlob għar-rkubbtejħa,
 Bi ħsiebħa f'Alla, u bid-dmugh f'għajnejħa.
 Kollox intemm: waslet siegħa qalila,
 U s-sħab li deher kien jħedded l-aġħar taħbila.
 İl-belt tal-ġmiel, f'għajnejn kulħadd setgħana,
 Fil-ġħors u fil-frugħat ruħħa xebgħana,

Sfat, għerja, taħt il-madmad tal-ħruxija,
U fuqha jħammru widien twal ta' dmija.

Ottubru ħiemed! l-art ta' ħajr u ħlewwa
Saret għamara mħarrbta għall-egħdewwa;
Fejn kienet tgħix l-imħabba hemm il-ħijena,
Hemm djieq flok ferħ, hemm tibki r-ruħ gewwiena
Ta' belt li rat, għar-riżq u x-xorti tagħha,
Imutu l-qalbenin imħaddna magħha.

Int tiftakarha s-saltna li fi għmielha
Kien fiha għaxqa, għaxqa l-art għammiela,
Għaxqa l-iljeli sbiħ bid-dwal imhenna,
Għaxqa d-djar sielma, tistħajjlhom ġenna.
Min ħaddem ħiltu f'ħidma ġo l-egħlieqi
Ħa jaqla' 'l niesu, b'għarqu, l-hobż utieqi,
Min qam ma' tluġ ix-xemx u fil-għaxija
S'har sigħat twal, fix-xogħol ruħu medħija,
Min tniehed fl-art bl-uġiġħ, b'qalbu maqsuma,
Għax raha lil artu tnin, bil-ħan maħkuma,
Ma għadhomx iżjed hemm, fejn kienu darba,
Mietu x'uħud, lebbtu l-oħrajn imħarrba.

Hekk tbiddlu ż-żmenijiet: kull fejn ħanina,
Kienet timraħ mas-sebħ il-fewġa bħina,
Donnha tilgħab bil-ħlewwa, sejra w ġejja,
U ssellem bliet u rħula hi w għaddejja,
Hemmhekk jonfħu l-irjiek minn tal-mibegħda,
Ħtija li sfat miksura l-ogħla wegħda
Li ta lid-dinja bniedem b'qalb mibgħuda,
Bniedem li jgħix tul ħajtu b'ruħ mītruda.

Min twieled kbir u għex bla għajb il-ħajja
Isem iħalli mweggħah bl-ogħna ġrajja;
Ma jmutx maż-żmien, u l-ħbieb jgħożżuh bil-qima,
Għax jagħti għal li ġej l-ishah tagħlima.
Hekk din il-belt ma tmutx: fil-hemm u l-ħsara
Hi tibqa' kbira, mħeggħa b'nar ta' ħrara,
Tibqa' tissieħeb fin-nirien tal-ġlieda,
Għax hemm ir-ruħ (li qatt ma tmut) ta' wliedha.

GUŻE CHETCUTI